



גאווערנאר קעטי האקול

אויף תיכף ארויסצוגעבן: 1/5/2022

גאווערנער האקול גיבט איבער 2022 סטעיט אָוו די סטעיט רעדע

"נייע עפאכע פאר ניו יארק" אגענדע רעכנט אריין 228 קוראזשפולע אונטערנעמונגען צו אונטערהייבן ניו יארק'ס צוריקקער

10 ביליאן דאלארדיגע העלט קעיר פלאן וועט צוריקבויען און וואקסן ארבעטסקראפט, ברענגען דירעקטע באצאלונגען צו ארבייטער

גרויסע עטיקס רעפארמען וועלן באגרעניצן ערוויילטע בעאמטע אין די גאנצע סטעיט צו צוויי טערמינען, פארבאטן דרויסנדיגע איינקונפט און ערזעצן JCOPE מיט א נייע אומאפהעניגע עטיקס אגענטור

ביליאן דאלארדיגע רעטונג פלאן וועט העלפן קליינע ביזנעסער זיך צו ערהוילן, מיטעלע קלאס טעקס פארגרינגערונג וועט אונטערשטיצן מיליאנען ניו יארקער

אינפראסטראקטור אינוועסטירונגען וועלן פארברייטערן טראנספארטאציע אין ניו יארק סיטי און פירן דעם לאנד אין שריט קעגן קלימאט טויש

סטעיט אָוו די סטעיט ביכל איז פארעפענטליכט דא

גאווערנער קעטי האקול האט היינט איבערגעגעבן איר 2022 סטעיט אָוו די סטעיט (צושטאנד פון די סטעיט) רעדע, אויסלייגנדיג איר פלאן פאר א נייע עפאכע פאר ניו יארק. גאווערנער האקול האט אויסגעלייגט ניין הויפט באשטאנדטיילן פון איר אגענדע: צוריקבויען אונזער העלט קעיר עקאנאמיע; באשיצן פובליק זיכערהייט און אדרעסירן רעוואלווער פארברעכן; אינוועסטירן אין ניו יארק'ס מענטשן; אינוועסטירן אין ניו יארק'ס קאמיוניטיס; מאכן ניו יארק'ס האוזינג סיסטעם גרינגער זיך צו ערלויבן, ישר'דיג און סטאביל; מאכן ניו יארק פאר א נאציאנאלע פירער אין קלימאט שריט און גרינע דזשאבס; צוריקבויען ניו יארק'ס לערער/ינס ארבעטסקראפט און פונדאסניי אויסשטעלן העכערע בילדונג; פאראויס רוקן ניו יארק'ס פאזיציע אלץ נאציאנאלע מוסטער פאר יושר; און מאכן קריטישע רעפארמען צו צוריק פארדינען ניו יארק'ס צוטרוי אין זייער רעגירונג.

"אלץ די ערשטע פרוי צו פארשטעלן א סטעיט אָוו די סטעיט רעדע אין ניו יארק, וויל איך דאס קלאר מאכן אז איך בין נישט דא בלויז צו מאכן היסטאריע — איך בין דא צו האבן א השפעה", **האט גאווערנער האקול געזאגט.** "די צייט איז געקומען פאר א נייער אמעריקאנער טרוים. היינט הויבן מיר אן בויען א בעסערע, מער ישר'דיגע, גלייכערע און מער ארייננעמדע ווערסיע פון דאס וואס איך רוף דער ניו יארקער טרוים. מיר וועלן שאפן א נייע עפאכע פאר ניו יארק דורכן זיך ארויסלאזן מיט א קוראזשפולע, ווייט-גרייכנדע פאליסי אגענדע וואס רוקט פאראויס אונזער ערהוילונג און פארדינט זיך צוריק ניו

יארקער'ס צוטרוי אין רעגירונג. און דורכאויס דאס אלעס וועל איך פארזעצן צו ארבעטן מיט אנדערע און ברענגען רעזולטאטן פאר ניו יארקער."

גאווערנער האקול'ס 'א נייע עפאכע פאר ניו יארק' (A New Era for New York) אגענדע באשטייט פון ניין באשטאנדטיילן, יעדע איינס געציהלט צו ברענגען ניו יארק סטעיט צו א לעכטיגערע צוקונפט.

צוריקבויען אונזער העלט קעיר עקאנאמיע צו צושטעלן קעיר פאר מער ניו יארקער

10 ביליאן דאלארדיגע פלאן צו צוריקבויען און וואקסן די העלט קעיר ארבעטסקראפט מיט 20 פראצענט

איבער די קומענדיגע פינף יאר וועט גאווערנער האקול'ס פלאן צוריקבויען און וואקסן די העלט קעיר ארבעטסקראפט מיט 20 פראצענט. 10 ביליאן דאלאר וועט אינוועסטירט ווערן אין די סטעיט'ס העלט קעיר סעקטאר, אריינרעכענענדיג מער פון 4 ביליאן דאלאר צו שטיצן געהאלטן און באנוסעס פאר העלט קעיר ארבייטער. אין צוגאב וועט די פלאן פארבעסערן די וועג פאראויס פאר די קאריערע, פארברייטערן צוטריט צו העלט קעיר טרענירונג און בילדונג, רעקרוטירן קעיר ארבייטער אין געגנטער וועלכע האבן נישט גענוג סערוויסעס און פארשטערקערן היים קעיר.

באשיצן פובליק זיכערהייט און נעמען אנטשלאסענע שריט קעגן רעוואלווער פארברעכן

אגענדע פון דריי חלקים צו פארמיידן און רעדוצירן רעוואלווער פארברעכן און געוואלדטאטן איבער גאנץ ניו יארק סטעיט

די פובליק זיכערהייט אונטערנעמונג וועט גיבן פאר סטעיט און לאקאלע געזעץ אינפארסירונג די נויטיגע כלים צו האלטן ניו יארקער פארזיכערט פון רעוואלווער פארברעכן. די גאווערנער'ס פלאן וועט אינוועסטירן אין פובליק זיכערהייט און פינאנצירן סטעיט און לאקאלע פאליצייאישע רעוואלווער זיכערהייט באמיונגען, שאפן די צווישן-סטעיטס רעוואלווער נאכגאנג פאראיין (Interstate Gun Tracing Consortium) און טריפלען אינוועסטירונגען אין קאמיוניטי-באזירטע רעוואלווער פארברעכן אפרופונג.

אינוועסטירן אין ניו יארק'ס מענטשן

טעקס פארגרינגערונג אונטערנעמונגען פאר טויזנטע קליינע ביזנעסער און מיליאנען ניו יארקער פון די מיטעלע קלאס

גאווערנער האקול'ס פלאן וועט פארשנעלערן דאס דורכפירן 1.2 ביליאן דאלאר אין מיטעלע קלאס טעקס שניטן פאר 6 מיליאן ניו יארקער מיט צוויי יאר, ביז 2023, און אוועקשטעלן אן 1 ביליאן דאלארדיגע פראפערטי טעקס צוריקצאלונג פראגראם צוריקצולייגן געלט אריין אין די קעשענעס פון מער פון 2 מיליאן ניו יארקער וועלכע האבן געדארפט אראפשלינגען העכערע קאסטן אזוי ווי די פאנדעמיע האט זיך אנטוויקלט. די גאווערנער וועט אויך ברענגען א טעקס צוריקצאלונג פאר 2 מיליאן ניו יארקע פאמיליעס און העכערע עקזיסטירנדע טעקס קרעדיטס און שאפן נייע כדי צו שטיצן עסן פראדוקציע. גאווערנער האקול'ס באמיונגען וועלן אויך ברענגען בערך 100 מיליאן דאלאר אין טעקס פארגרינגערונג פאר 195,000 קליינע ביזנעסער ארום ניו יארק סטעיט.

פארשטערקערן ניו יארק'ס ארבעטסקראפט און העלפן מאכן די עקאנאמיע וואקסן

גאווערנער האקול'ס זיבן-פאכיגע אונטערנעמונג וועט ווידער אויסשטעלן ארבעטסקראפט אנטוויקלונג צו זיין קאנצעטרירט אויף ראיאנישע באדערפענישן, פארברייטערן צוטריט צו נייע קאריערעס און קאריערע סערוויסעס און רעקרוטירן די קומענדיגע דור פון ניו יארק'ס ארבעטסקראפט. אלץ טייל פון די פלאן וועט די גאווערנער אוועקשטעלן די אפיס פון ארבעטסקראפט און עקאנאמישע אנטוויקלונג (Office of Workforce and Economic Development), העלפן ניו יארקער זיך רוקן צווישן בילדונג און

קאריערעס, פארברייטערן צוטריט צו אפרענטיס (זיך אריינלערנען) געלעגנהייטן, רעקרוטירן די קומענדיגע דור פון פובליק בעאמטע, פארברייטערן די סטעיט'ס אויסגעפלאסטערטע וועג פאר טעכנאלאגישע טאלאנטן, מאכן ניו יארק א מוסטער פאר באשעפטיגונג פון ארבייטער מיט דיסעביליטיס און באשיצן און פארשטערקערן ארבייטער'ס רעכטן.

['טורמע צו דזשאבס', א נייע אונטערנעמונג צו פארבעסערן דאס צוריקער פון געוועזענע ארעסטאנטן אריין אין די ארבעטסקראפט און פארמיידן פון זיי צוריקצופאלן](#)

יעצטיגע און געוועזענע ארעסטאנטן ווערן אפט געלאזט אליין ווען זיי קערן זיך צוריק צום געזעלשאפט. מיט דעם 'טורמע צו דזשאבס' (Jails to Jobs) פראגראם וועלן די מענטשן פארבינדן ווערן מיט בילדונג, רעסארסן און געלעגנהייטן צו באקומען דזשאבס, און דאס וועט פארמערן פובליק זיכערהייט און רעדוצירן די פעלער פון מענטשן וועלכע פאלן צוריק צו פארברעכן.

אינוועסטירן אין ניו יארק'ס קאמיוניטיס

[זיך רוקן פאראויס מיט גרויסע, נייע פארברייטערונג פון טראנספארטאציע סערוויס אין ברוקלין און קווינס: די אינטערבאראו עקספרעס](#)

די אינטערבאראו עקספרעס איז א היסטארישן פראיעקט וואס וועט נוצן די עקזיסטירנדע 'רייט אָו וועי' רעכטן וואס די לאנג איילענד רעיל ראָוד (Long Island Rail Road, LIRR) האט אויף בעי רידזש בריק כדי צו פארבינדן געגנטער וועלכע האבן נישט קיין טראנספארטאציע אין ברוקלין און אין קווינס. די ליניע וועט פארבינדן פאסאנזשירן צו אזויפיל ווי 17 סאָבוועי ליניעס, פארברייטערנדיג צוטריט צו דזשאבס און אנדערע דעסטינאציעס. גאווערנער האקול'ס פלאן איז צו זיך רוקן פאראויס מיט די פארברייטערונג דורכן הייסן די מעטראָפאליטען טראנספארטאציע אויטאריטעט (Metropolitan Transit Authority, MTA) צו אנהויבן די ענווייראמענטאלע איבערבליק פראצעדור.

[ביליאן דאלארדיגע רעטונג פלאן פאר קליינע ביזנעסער און צו פארשטערקערן ניו יארק'ס עקאנאמישע ערהילונג](#)

נאך די שוועריגקייטן אנגעברענגט דורך די קאוויד-19 פאנדעמיע, וועט גאווערנער האקול'ס ביליאן דאלארדיגע רעטונג פלאן אינוועסטירן אין די וואוקס און אפהיטונג פון די קליינע ביזנעסער פון די צוקונפט, עס וועט ברענגען קליינע ביזנעסער טעקס קרעדיטס פאר ביזנעסער וועלכע האבן געהאט קאוויד-פארבינדענע אויסגאבן, איינזייען פינאנצירונג צו אוועקשטעלן נייע ביזנעסער, צושטעלן בויגזאמע גרענטס צו יונגע קליינע ביזנעסער, פארברייטערן הלואות פאר קליינע ביזנעסער און העלפן קליינע ביזנעסער באקומען קאנטראקטן. די גאווערנער פלאן אויך צו פארשלאגן א געזעץ צו פערמאנענטערהייט ערלויבן דאס פארקויפן געטראנקען צו אהיימנעמען ('טו גאָ') אין בארס און אין רעסטוראנטן.

[1 ביליאן דאלארדיגע 'ConnectALL' אונטערנעמונג צו ברענגען אינטערנעט פארבינדונג פאר צוגענגליכע פרייזן פאר מער פון 1 מיליאן ניו יארקער](#)

די קאוויד-19 פאנדעמיע האט אויפגעדעקט ווי נישט צוגענגליך און נישט פארלעסליך אינטערנעט פארבינדונג איז געווען פאר פילע ניו יארקער וועלכע זענען פלוצלינג געצווינגען געווארן צו פארזעצן זייערע לעבנס דורך די אינטערנעט. אס איז גאר וויכטיג אז ניו יארקער זאלן האבן גלייכע צוטריט צו די אינטערנעט, אזוי ווי באזייטיגטע קאמיוניטיס ווערן די מערסטע געשעדיגט פון די מאנגל אין אינטערנעט צוטריט. די 1 ביליאן דאלארדיגע ConnectALL (פארבינדט אלע) אונטערנעמונג וועט ברענגען אינטערנעט פאר צוגענגליכע פרייזן פאר מיליאנען ניו יארקער און טראנספארמירן די סטעיט'ס דיגיטאלע אינפראסטראקטור דורך נייע אינוועסטירונגען.

מאכן ניו יארק'ס האווינג סיסטעם גרינגער זיך צו ערלויבן, מער יושר'דיג און סטאביל

גרויסע אונטערנעמונג איבער די גאנצע סטעיט צו ענדיגן די היימלאזיגקייט קריזיס און אדרעסירן לאנגיאריגע אומיושר אין האוזינג

אונזער האוזינג סיסטעם איז געפלאגט מיט סיסטעמאטישע אומיושר'דיגקייטן וועלכע דארפן אדרעסירט ווערן. גאווערנאר האקול'ס האוזינג פלאן וועט זיך אפגעבן דערמיט און אויסנוצן פובליק פינאנצירונג צו פארברייטערן געלעגנהייטן פאר יעדן. אונטערנעמונגען צו פארברייטערן האוזינג רעכענען אריין נוצן 'זיכערע אפציעס שטיצע' (Safe Options Support, SOS) מאנשאפטן פון טרענירטע גייסטישע געזונטהייט פראפעסיאנאלן וועלכע וועלן העלפן מיט די אריבערגאנג פון מענטשן וועלכע וואוינען אויפן גאס אריין אין סטאבילע הייזער, ענדיגן די a-421 טעקס עבעיטמענט און אוועקשטעלן א נייעם, מער ווירקזאמן פראגראם, פארבעסערנדיג האוזינג צוטריט פאר מענטשן וואס דינגען הייזער מיט א קרימינאלע רעקארד אדער נעגאטיווע קרעדיט היסטאריע, שאפן אן עוויקשען פארמיידונג לעגאלע הילף פראגראם און שאפן א פערמאנענטע קאטאסטראפע ערהילונג און פאר באפעסטיגונג פארן איבערבויען הייזער.

אדרעסירן האוזינג טייערקייט קריזיס אין ניו יארק סטעיט

די גאווערנער וועט איינפירן א ברייטע 5-יאריגע האוזינג פלאן, א 25 ביליאן דאלארדיגע באמיאונג צו שאפן און אויפהאלטן 100,000 היימער פאר צוגענגליכע פרייזן, אריינרעכענענדיג 10,000 היימער מיט שטיצנדע סערוויסעס פאר שוואכערע באפעלקערונגען. כדי צו פאמערן צוטריט און צוגענגליכקייט פון די פרייזן אין ניו יארק'ס האוזינג מארקעט, וועט גאווערנער האקול אויך אונטערנעמען גרויסע שריט צו אויפבויען נייע האוזינג און פארמערן די געדעכטיגקייט אין פאסיגע שטאטישע געגנטער. די שריט רעכענען אריין דאס ערלויבן צוגעבויטע וואוינונג יוניטס (accessory dwelling units) אין געגנטער פון איינצלנע-פאמיליע הייזער, שטופן פאר טראנספארטאציע-אריענטירטע אנטוויקלונג, גיבן פאר ניו יארק סיטי די אויטאריטעט צו ערמוטיגן דאס מאכן געגנטער מער געדעכט און פארגרינגערן באגרעניצונגען אויפן טוישן האטעלן און אפיס געביידעס צו פריוואטע הייזער.

מאכן ניו יארק פאר א נאציאנאלע פירער אין שריט קעגן קלימאט טויש און גרינע דזשאבס

ערייכן 2 מיליאן קלימאט פריינטליכע היימער ביז 2030

געביידעס זענען פאראנטווארטליך פאר מער פון א דריטל פון ניו יארק'ס קלימאט פארפעסטיגונג. גאווערנער האקול'ס פלאן צו ערייכן א מינימום פון 1 מיליאן עלעקטריפירטע היימער און ביז 1 מיליאן היימער וועלכע זענען גרייט צו אריבעגעפירט ווערן צו עלעקטריציטעט ווערט אנקירט דורך א סעריע פון לעגיסלאטיווע און פאליסי שריט. דאס רעכנט אריין דאס פאדערן אז קיין שום שעדליכע גאז עמיסיעס זאלן נישט פארקומען אויפן קאנסטרוקציע ארט ביים בויען נייע געביידעס, נישט שפעטער פון 2027, צושטעלן די טרענירונג פראגראמען וועלכע זענען נויטיג צו זיכער מאכן אז די סטעיט האט א פעהיגע ארבעטסקראפט צו קענען אויספירן די סערוויסעס, אוועקשטעלן א ספעציעל געוויידמעטע גרינע עלעקטריפיקאציע קאסע און אריבערפירן היימער פון הויזגעזינדער מיט נידעריגע איינקונפט צו עלעקטריציטעט דורך די האוזינג פינאנצירונג פלאן, צווישן אנדערע.

לאנד'ס פירנדע 500 מיליאן דאלארדיגע אינוועסטירונג אין ווינט ענערגיע אויפן ים

גאווערנער האקול האט אנאנסירט פלענער צו אינוועסטירן אין אינפראסטראקטור פאר ווינט ענערגיע אויפן ים, צו אויפטרייבן גענוג ווינט ענערגיע צו צושטעלן טרייב קראפט פאר צום ווייניגסטנס 1.5 מיליאן היימער, אנהויבן פלאנירן פאר א נעטווארק צו אריבערפירן ווינט ענעריגע פון די וואסער און עפענען די ים ווינט ענעריגע מאסטער פלאן 2.0 טיפע וואסערן (Master Plan 2.0 Deep Water). דאס וועט זיכער מאכן אז די סטעיט האט די שטערקסטע ים ווינט ענערגיע מארקעט לענגאויס די מזרח בארטן פון דעם אקעאן. די גאווערנער'ס פלאן פאר ים ווינט ענערגיע וועט שטיצן מער פון 6,800 דזשאבס, א סך הכל עקאנאמישע ווירקונג פון 12.1 ביליאן דאלאר איבערן סטעיט און מער פון 4.3 גיגאוואטס פון ענערגיע, גענוג צו צושטעלן טרייב קראפט פאר כמעט 3 מיליאן היימער אין ניו יארק.

צוריקבויען ניו יארק'ס סקול סיסטעם און פונדאסניי אויסשטעלן העכערע בילדונג

אינוועסטירן אין ניו יארק'ס שילער/ינס, לערער/ינס און סקולס

כדי צוריקצובויען ניו יארק'ס לערער/ינס ארבעטסקראפט, פלאנירט גאווערנער האקול צו אונטערשטרייכן דאס רעקרוטירן לערער/ינס און זיי האלטן פון פארלאזן אין די גאנצע סטעיט. די גאווערנאר וועט אויך אונטערנעמען שריט צו פארשנעלערן די לערער/ינס סערטיפיקאציע פראצעדור און פארמערן פינאנצירונג פאר K-12 חינוך. די פלאן רעכנט אויך אריין דאס גיבן באלוינונגען כדי צו צוציהען לערער/ינס און סקול ארבייטער, צושטעלן לערנען און גייסטישע געזונטהייט גרענטס, שאפן א סטעיט לערער/ינס רעזידענסי פראגראם און טרענירן לערער שטיצע ארבייטער צו באקומען זייערע סערטיפיקאציעס.

פארמערן צוטריט צו טשיילד קעיר פאר 100,000 פאמיליעס און אינוועסטירן 75 מיליאן דאלאר אין געהאלטן פאר טשיילד קעיר ארבייטער

טשיילד קעיר (פלעי גרוּפּס א.ד.ג.) וואס מענטשן קענען זיך ערלויבן איז גאר וויכטיג צו גיבן פאר קינדער די בעסטע טשאנס צו מצליח זיין בשעת'ן גיבן פאר עלטערן די מעגליכקייט צו גיין ארבעטן. כאטש גאווערנער האקול גלויבט אז די פעדעראלע רעגירונג מוז אריבערפירן 'בוי צוריק בעסער' (Build Back Better) צו פארברייטערן טשיילד קעיר דעקונג פאר ניו יארקע פאמיליעס, דאך, אויב דאס וועט נישט געשעהן, וועט זי פארשלאגן א פארברייטערונג צו צוטריט צו טשיילד קעיר. דאס וועט האבן א ווירקונג אויף 100,000 פאמיליעס ארום ניו יארק דורכן פארמערן בארעכטיגונג מינימום פון 200 פראצענט פון די פעדעראלע ארימקייט שטאפל צו 225 פראצענט. די גאווערנער'ס פלאן רעכנט אויך אריין 75 מיליאן דאלאר אין בעסערע געהאלטן פאר טשיילד קעיר ארבייטער.

אויפפרישן SUNY און פארזיכערן איר פלאץ אלץ גלאבאל אנערקענטע העכערע בילדונג אינסטיטוציע

גאווערנער האקול'ס פלאן צו ווידער אויפלעבן די סטעיט אוניווערסיטעט פון ניו יארק (SUNY) סיגסטעם איז ברייט און ווייט-גרייכנד. די פלאן רעכנט אריין צו מאכן די אינסטיטוציע א גלאבאלע פירער אין פארשונג און טעכנאלאגישע פארשריט, זיכער מאכן אז SUNY דינט די סטודענטן אויף א גוטן פארנעם, און לייגנדיג גלייכקייט אלץ פריאריטעט אין די SUNY סיסטעם. די טראנספארמאציע וועט אוועקשטעלן סטודענטן אויפן וועג צו עקאנאמישע הצלחה מיט קאנצעטראציע אויף גלייכקייט אדי אלע זאלן קענען בליהען מיט א SUNY בילדונג.

פאראויס רוקן ניו יארק'ס פאזיציע אלץ נאציאנאלע מוסטער פאר גלייכקייט

גלייכקייט אגענדע צו שטופן פאר אנט-האסע, ראסישע גלייכקייט און גערעכטיגקייט פאר אלע ניו יארקער

די גלייכקייט אגענדע וועט פאראויס רוקן א ווייט-גרייכנדע פלאן צו פאראויס שטופן און שטיצן דזשענדער גלייכקייט, ראסישע גלייכקייט, אנט-האסע, געזעלשאפטליכע גערעכטיגקייט, די LGBTQIA+ קאמיוניטי, אימיגראנטן און נייע איינוואוינער און וועטעראנען מיט די ציהל צו באשיצן די געזונטהייט, זיכערהייט, עקאנאמישע געלעגנהייטן און די יסודות'גע כבוד פון יעדע ניו יארקער — אין קורצן, צו פארווירקליכן דעם ניו יארקן טרוים.

מאכן קריטישע רעפארמען צו צוריק פארדינען ניו יארקער'ס צוטרוי אין זייער רעגירונג

פארשלאגן קאנסטיטוציאנאלע ענדערונג צו באגרעניצן אלע ערוויילטע בעאמטע אין די גאנצע סטעיט צו צוויי טערמינען און פארבאן דרויסנדיגע איינקונפט

דורכן אריינלייגן אן ענדערונג צו די קאנסטיטוציע, פלאנירט גאווערנער האקול צו באגרעניצן די פאזיציעס פון גאווערנער, ליטוענאנט גאווערנער, אטוירני דזשענעראל און קאָמפּטראָולער צו צוויי טערמינען אין א ציה. די גאווערנער וועט אויך פארשלאגן א געזעץ צו פארבאטן די זעלבע ערוויילטע בעאמטע איבערן סטעיט צו פארדינען דרויסנדיגע איינקונפט, מיט אן אויסנאם פאר אקעדעמישע פאזיציעס וועלכע מוזן באקומען באשטעטיגונג פון די עטיקס באָרד.

ערזעצן JCOPE מיט א נייע אומאפהעניגע עטיקס אגענטור

כדי צוריק צו פארדינען די מענטשן'ס צוטרוי אין זייער רעגירונג, פלאנירט גאווערנער האקול צו פארשלאגן א געזעץ צו מבטל זיין און ערזעצן די געמיינזאמע קאמיסיע אויף פובליק עטיקס (Joint Commission on Public Ethics, JCOPE) מיט אן עטיקס קערפערשאפט וואס איז באמת אומאפהעניג און דורכזיכטיג. די קערפערשאפט וועט זיין אונטערגעווארפן צו פרייהייט פון אינפארמאציע געזעץ (Freedom of Information Law, FOIL) פארלאנגען און אונטער די אפענע באגעגענישן געזעצן (Open Meeting Laws), פארמערנדיג און פארבעסערנדיג דורכזיכטיגקייט. די פלאן וועט אויך פארבאטן דרויסנדיגע קשרים אזוי אז מיטגלידער פון די קערפערשאפט וועלן זיין פארבאטן פון קשרים אין פארבינדונגען מיט איינזייטיגע אינטערעסן אין פארבינדונג מיט סיי וועלכע פאטענציאלע אדער אנגייענדע פארשונג.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)